

தலைவர் அறிக்கை



அனைவருக்கும் வணக்கம்,

ஹோம்புஷ் தமிழ்க் கல்வி நிலையத்தின் 2021ஆம் ஆண்டின் செயற்பாட்டு அறிக்கையை இன்றைய வருடாந்தப் பொதுக்கூட்டத்தில் சமர்ப்பிப்பதில் மகிழ்ச்சியடைகிறேன்.

அதிபர், உப அதிபர்கள் நியமனம்

கல்விநிலையத்தின் அதிபராக திருமதி செல்வநாயகி சிவசுப்பிரமணியம் அவர்கள் தொடர்ந்து மூன்றாவது ஆண்டும் பணியாற்ற நிர்வாகக்குழுவினால் நியமிக்கப்பட்டார். உப அதிபர்களாக திருமதி கனகேஸ்வரி வடிவேல்பிள்ளை (கீழ் வகுப்பு) திருமதி தேவரதி குலராஜா (இடை நிலை வகுப்பு), திருமதி புவனேஸ்வரி புருஷோத்தமர் (மேல் வகுப்பு), திருமதி கிருஷ்ணகுமாரி நடராஜா (HSC) ஆகியோர் நியமிக்கப்பட்டு அவர்தம் சேவைகளைச் செவ்வனே ஆற்றிவருகின்றனர். இவர்களுக்கு எமது பாராட்டுகள்.

மாணவர் சபை

இவ்வருடத்திற்கான மாணவர் சபைத் தலைவர்களாக மேற்பிரிவிற்கு சஞ்சய் ரகுநாதன், அக்ஷிதா ஸ்ரீகாந்தா ஆகியோரும் கீழ்பிரிவிற்கு அஜய் ரமணன், கீத்திகா பாலகிருஷ்ணன் ஆகியோரும் தெரிவு செய்யப்பட்டார்கள். பொறுப்பாசிரியர்களாக மேற்பிரிவிற்கு திருமதி சத்தியதேவி பாலகங்காதரன் அவர்களும் கீழ்ப்பிரிவிற்கு திருமதி நிர்மலா தயாளன் அவர்களும் ஆசிரியர் குழுவால் தெரிவு செய்யப்பட்டு நிர்வாகக் குழுவினால் ஏற்றுக்கொள்ளப்பட்டனர். பாடசாலை விழாக்களின் போது மாணவர் சபை அங்கத்தவர்கள் சிறப்பாகப் பணிபுரிந்தார்கள். அவர்களுக்கும், அவர்களை வழிநடத்திய ஆசிரியர்களுக்கும் எமது பாராட்டுகள்.

பாடற்குழு

இவ்வருடம் பாடற்குழுத் தலைவியாக அம்பிகா அசோகபாலன் தெரிவு செய்யப்பட்டார். இக்குழுவிற்குப் பொறுப்பாசிரியர்களாக திருமதி மாலினி சோமஸ்கந்தன் (மேற்பிரிவு) திருமதி காலாவதி விக்னேஸ்வரன் (கீழ்ப்பிரிவு) ஆசிரியர் குழுவால் தெரிவு செய்யப்பட்டு நிர்வாகக் குழுவினால் ஏற்றுக்கொள்ளப்பட்டனர்.

பாடற்குழு மாணவர்களுக்கும், அவர்களை வழிநடத்திய ஆசிரியர்களுக்கும் எமது பாராட்டுகள்.

2021ஆம் ஆண்டின் புதிய திட்டங்கள்:

”தன்னேர் இலாத தமிழ்“ என்று தமிழ் மொழியைப் போற்றிப் புகழ்கிறது தண்டியலங்காரச் செய்யுள்.

”இருந்தமிழே உன்னால் இருந்தேன் - இமையோர் விருந்தமிழ்தம் என்றாலும் வேண்டேன்“ என்று கூறுகிறார் ”தமிழ் விடு தூது“ பாடிய புலவர்.

”இனிமையும் நீர்மையும் தமிழ் எனலாகும்“ என்கிறது பிங்கல நிகண்டு.

இவ்வாறு ஒப்பற்ற மொழியாக விளங்குகிறது தமிழ் மொழி. தமிழ் என்னும் சொல்லின் பொருள் இனிமை என்பதாகும் - அத்தகைய சிறப்புப் பெற்ற இனிமையான தமிழை இத்தரணியில் சற்றுச் செழுமை பெற்றிடவேண்ணி நாம் பல்வேறு செயல்திட்டங்களை எமது காலத்தில் முன்னெடுத்துள்ளோம்.

அவற்றுள் மிகமுக்கியமானது எம் பாடசாலையில் மாணவர் ஒருங்கமைப்பு முகாமைத்துவ திட்டமிடல் வலைத்தளங்களும் அதன் செயற்பாடுகளுமாகும்

Students Management System. இதனூடாக இலகுமுறையில் மாணவர்கள் தரவுகளைச் சீரமைத்து சேமித்து வைப்பதுடன் இலகுமுறையில் செயற்பாடுகளுக்கும் வழிவகுக்குகிறது என்றால் அது மிகையல்ல.

இச்செயற்திட்டமானது இனிவருங்காலங்களில் எம் ஹோம்புஷ் தமிழ்ப் பாடசாலையை நவீன தொழில்நுட்பமுறையில் வழிநடத்த உறுதுணைபுரியவல்லது. இத்திட்டத்திற்கான தயாரிப்புச் செலவு \$15,400.00 ஆகும். இத்திட்டத்தை பராமரிக்க முதல் வருடத்திற்கு \$1,056.00, இரண்டாம் வருடத்திற்கு \$1,161.60 மற்றும் மூன்றாம் வருடத்திற்கு \$1,277.76 செலவாகுமென ஒப்பந்தம் செய்யப்பட்டுள்ளது.

அதுமட்டுமா, எமக்குக் கிடைக்கப்பெற்ற மேலதிக கொடுப்பனவுகளின் துணைகொண்டு எம் பாடசாலையின் பெயர்பொறிக்கப்பட்ட மாணவர்களுக்கான புத்தகப்பைகள் **TSCH School bags** கொள்முதல் செய்துள்ளதுடன், அவற்றினை எம் பாடசாலையின் மாணவ மாணவிகளுக்கு முற்றிலும் இலவசமாக விநியோகிப்பதற்கும் நாம் முடிவுசெய்துள்ளோம். எமது காலகட்டத்தின் ஒரு மிகவும் சிறந்த செயற்றிட்டமாக இதை நான் குறிப்பிட விரும்புகிறேன்.

அத்துடன் தமிழ், தமிழ் எழுத்துக்கள், தமிழ் இலக்கணம், தமிழர் பண்பாடு, தமிழ் கலாச்சாரம், தமிழ் பாரம்பரியம், தமிழர் கதைகள், தமிழில் உள்ள பொதுவான கதைகள், இலக்கிய நாடகங்கள், தமிழ் அகராதிகள், இன்சவை மிக்க தமிழின் வேறுபல சிறப்பம்சங்களை கொண்ட பலநூறு நூல்களையும் நாம் கொள்முதல் செய்துள்ளோம். அவற்றினை எமது மாணவர்களுக்கு அவரவர் வகுப்பாசிரியர்களின் பரிந்துரைகளுக்கமைய அவர்களின் மேலாண்மை மிக்க அனுபவத்திறனினால் தெரிவுசெய்யப்பட்ட இத்தகைய நூல்களை, இலவசமாக வழங்குவதில் பெருமகிழ்ச்சியடைநோம். இதுவும் நமது கடந்த ஒரு வருட காலத்தில் நம் செய்த மிகச் சிறந்த செயற்றிட்டமாக நாம் கருதுகிறோம்.

மேலும், மாணவ மாணவிகளுக்கான கலாச்சார உடைகள் கொள்முதல் செய்யப்பட்டது.

மாணவர்கள் மற்றும் பெற்றோர்களுடனான தகவல் பரிமாற்றத்துக்காக, திறன்பேசி (smartphone) ஒன்றும் கொள்முதல் செய்யப்பட்டு, புலனம் (WhatsApp) செயலியின்

குழு வாயிலாக மாணவர்கள் / பெற்றோர், ஆசிரியர்களுக்கு தகவல்கள் துரிதமுறையில் உடனுக்குடன் அறிவிக்கப்படுகிறது.

பாடசாலைக்கு கிடைத்த மானியங்கள்

இவ்வருடம் அரசாங்கம் பாடசாலைக்கு Per Capita Grant க்காக \$ 28,590 ஐயும் Multicultural Grant க்காக \$ 29,084 ஐயும் வழங்கியுள்ளது. இம் மானியங்களைப் பெறுவதற்கு வேண்டிய தகவல்களைச் சேகரித்து விண்ணப்பிப்பதற்கு உதவிய சிறப்புத் திட்ட ஒருங்கிணைப்பாளர் திரு பாரதி கெங்காதரன் அவர்களுக்கு நன்றிகளைத் தெரிவித்துக்கொள்கிறோம்.

சமூக மொழிப் பாடசாலைகளின் Compliance Pilot Programme

இவ்வருடம் நியூ சவுத் வேல்ஸ் மாநில சமூக மொழிப் பாடசாலைகளின் கூட்டமைப்பினால் (NSWFCLS) நடாத்தப்பட்ட Compliance Pilot Programme இற்கு தெரிவு செய்யப்பட்ட 30 சமூக மொழிப் பாடசாலைகளில் எமது பாடசாலையும் ஒன்றாகும் என்பதைத் தெரிவிப்பதில் மகிழ்ச்சியடைகிறேன். இக்கூட்டமைப்பு பாடசாலையின் பல்வேறு துறைகளில் சாத்தியமான மற்றும் தேவைப்படும் இடங்களில் உதவிகளை வழங்கி இந்த Pilot திட்டத்தை வெற்றிகரமாக முடித்து iPad ஒன்றையும் பாடசாலைக்குத் வழங்கி உள்ளது.

NSWFCLS Annual Gala Dinner 2021

நியூ சவுத் வேல்ஸ் மாநில சமூக மொழிப் பாடசாலைகளின் கூட்டமைப்பினால் நடாத்தப்பட்ட வருடாந்திர இரவு விருந்து 2021 இல் ஹோம்புஷ் தமிழ் பாடசாலை ஆசிரியர்கள் மற்றும் நிர்வாக குழு உறுப்பினர்கள் கலந்துகொண்டு தமது ஆதரவை நல்கினர்

பாடசாலையில் தொழில்நுட்ப வசதிகளுடன் தமிழ் கற்பித்தல்

எமது நிர்வாகக்குழு நவீன தொழில்நுட்ப வசதிகள், உபகரணங்கள் (iPad, Android tablets and smart board) துணைகொண்டு தமிழ் கற்பித்தலில் முனைப்புடன் ஈடுபட்டுவருகிறது.

இந்த தொழில்நுட்பத் திட்டத்திற்காக 6 iPads, 6 Apple TV Boxes, 2 Laptops போன்ற IT உபகரணங்கள் \$12,795இக்கு கொள்வனவு செய்யப்பட்டுள்ளன என்பதையும் இத்தருணத்தில் தெரிவித்துக்கொள்ள விரும்புகிறோம்.

பாடசாலை Zoom இணையவழியினூடாக நடத்த 3 Licenses கொள்வனவு செய்யப்பட்டுள்ளன என்பதையும் இத்தருணத்தில் தெரிவித்துக்கொள்ள விரும்புகிறோம்.

34ஆவது ஆண்டு நிறைவுக் கலை விழா & வாணி விழா:

நாட்டின் அசாதாரண சூழ்நிலை காரணமாக இவ்வருடம் நடாத்த இயலாமைக்கு வருத்தத்தைத் தெரிவித்துக்கொள்கிறோம்

சிறந்த மாணவர்கள் தெரிவும் விருதுகளும்

2020ம் ஆண்டுக்கான சிறந்த மாணவர்களாக அக்ஷயா ராஜ்குமார் கீழ்ப்பிரிவிலும் பானுகா கனகசபேசன் மேற்பிரிவிலும் தெரிவு செய்யப்பட்டார்கள். இரண்டாம்

நிலையில் கீழ்ப்பிரிவில் விஷாகன் சரேந்திரன் மேற்பிரிவில் ஜெகதருணி திருச்செந்தில்ராஜன் தெரிவு செய்யப்பட்டார்கள். இவர்களுக்கு எமது கல்வி நிலையத்தின் பாராட்டுக்கள் உரித்தாகும்.

HSC 2021

2021ம் ஆண்டு HSC பரீட்சையில் 12 மாணவர்கள் தோற்றினார்கள். இவர்களுக்கு வேண்டிய கல்வியையும் பயிற்சியையும் பாடசாலையிலும், தமிழறிவகத்திலும் மேலதிக பயிற்சிகளை Zoom இணையவழியினூடாகவும் வழங்கி வழிநடத்திய 12 ஆம் ஆண்டு ஆசிரியர்கள் திருமதி கிருஷ்ணகுமாரி நடராஜா, திருமதி ஜெயகௌரி ஜெயக்குமார் அவர்களுக்கும் 11ஆம் ஆண்டில் கற்பித்த ஆசிரியர்கள் திரு திருநாவுக்கரசு திருநந்தகுமார், திருமதி ஜெயகௌரி ஜெயக்குமார் அவர்களுக்கும், இவர்களுக்கு உதவியாக இருந்து கற்பித்த எமது பழைய மாணவனான செல்வன் ஜனார்த்தன் குமரகுருபரனுக்கும், HSC ஒருங்கிணைப்பாளர் திருமதி மாலினி சோமஸ்கந்தன் அவர்களுக்கும் இத்தருணத்தில் நன்றி கூறக்கடமைப்பட்டுள்ளேன். மற்றும் பரீட்சைக்கு மாணவர்களைத் தயார்படுத்துவதற்கு உதவிய திரு ம தனபாலசிங்கம், திரு குலசிங்கம், திரு கானா பிரபா, செல்வன் பரத், செல்வி கவிஜா, செல்வி சகானுஜா ஆகியோருக்கும் நன்றிகளைத் தெரிவித்துக்கொள்கிறேன்.

அத்தோடு எமது பழைய மாணவர்களான செல்வன் சிஜர்தன், செல்வன் லோஷனன், செல்வன் அபிநயன், செல்வன் கவிசந்த், செல்விகள் டிகானா, காவியா, விஜயாள், சஞ்சனா, சினேகா, சக்தி ஆகியோர் தமது பரீட்சை அனுபவங்களைப் பகிர்ந்து மாணவர்களை ஊக்கப்படுத்தினார்கள். இவர்களுக்கும் எமது மனமார்ந்த நன்றிகள்.

2021ஆம் ஆண்டில் 11ம் வகுப்பில் சேரவிரும்பும் மாணவர்களுக்கும், அவர்களது பெற்றோர்களுக்குமான அறிமுகக் கூட்டம்

அடுத்த வருடம் - 2022இல் பதினொராம் வகுப்பில் HSC பரீட்சையில் தமிழை ஒரு பாடமாக எடுக்க விரும்பும் மாணவர்கள், வேண்டிய தகவல்களைப் பெற உதவும் வகையில் 24-11-2021 அன்று ஒரு தகவல் அமர்வு நடைபெற்றது. அதனை ஒழுங்கு செய்த HSC இணைப்பாளர், திருமதி மாலினி சோமஸ்கந்தன் அவர்களுக்கும் அக்கலந்துரையாடலைச் சிறப்பாக நடாத்திய ஆசிரியர் திரு. திருநந்தகுமார், வகுப்பு ஆசிரியர் திருமதி புவனேஸ்வரி புருஷோத்தமர் அவர்களுக்கும் எமது நன்றிகள்.

பேச்சுப்போட்டிகள், தமிழறிவுப் போட்டிகள்

இவ்வருடம் பேச்சுப்போட்டி பாலர் வகுப்பு முதல் 12ம் ஆண்டு வரை மாணவர்களுக்கு பாடசாலையில் நடைபெற்றது. இப்போட்டிகளில் பங்குபற்றிய அனைத்து மாணவர்களுக்கும் எமது பாராட்டுக்கள். இப்போட்டிகளைச் சிறப்புற நடாத்திய கல்விக்குழுப்பொறுப்பாளர் தலைமையில் பணியாற்றிய கல்விக்குழு அங்கத்தினருக்கும், நடுவர்களுக்கும் போட்டி நடாத்துனர்களுக்கும், நிர்வாகக்குழு அங்கத்தினர்களுக்கும் எமது நன்றிகள்.

தமிழறிவுப்போட்டி நாட்டின் அசாதாரண சூழ்நிலை காரணமாக இவ்வருடம் நடாத்த இயலாமைக்கு வருத்தத்தைத் தெரிவித்துக்கொள்கிறோம்

கலாநிதி வேந்தனார் இளங்கோ ஞாபகார்த்த தமிழ்ப் புலமைச் சான்றிதழ்ப் பரீட்சை

நியூ சவுத் வேல்ஸ் மாநில தமிழ்ப்பாடசாலைகளின் கூட்டமைப்பினால் வருடந்தோறும் நாடாத்தப்படும் கலாநிதி வேந்தனார் இளங்கோ ஞாபகார்த்த தமிழ்ப் புலமைச் சான்றிதழ்ப் பரீட்சையில் இவ்வருடம் ஆரம்ப பிரிவில் 53 மாணவர்களும் இடைநிலை கீழ் பிரிவில் 36 மாணவர்களும் இடைநிலை மத்திய பிரிவில் 18 மாணவர்களும் இடைநிலை மேல் பிரிவில் 30 மாணவர்களும் மேற்பிரிவில் 30 மாணவர்களும் தோற்றினர்.

2021 பரீட்சைக்குழு அங்கத்தவர்கள்

பேச்சுப் போட்டிக்கான பேச்சுகளையும், தமிழறிவுப் போட்டிக்கான வினாக்களையும் அரை ஆண்டு, ஆண்டிறுதிப் பரீட்சை வினாத்தாள்களையும் தயாரிப்பதற்கு உதவி செய்யும் நோக்குடன் திரு பாஸ்கரன், திரு கௌரிதாசன், திரு சோமாஸ்கந்தன், திரு செல்வகுமார், திரு வனதேவா, திரு கருணாசலதேவா ஆகியோர் எமது நிர்வாகக் குழுவினரால் மீண்டும் அங்கீகரிக்கப்பட்டனர். திரு கௌரிதாசன் அவர்கள் ஒருங்கிணைப்பாளராக இருந்து மற்றய அங்கத்தவர்களுடன் இணைந்து உரிய நேரத்தில் வினாத்தாள்களைத் தயாரித்து போட்டிகளையும் பரீட்சைகளையும் நாடத்துவதற்கு உதவினார். பரீட்சைக்குழு அங்கத்தவர்கள் அனைவரினதும் சேவைக்கு எமது மனமார்ந்த நன்றிகள்.

நூலகத் திட்டம்.

மாணவர்களுக்கு பாடசாலையில் வகுப்புகள் நடைபெற்றபோது செயல்பட்டது. இவ்வாண்டு நாட்டின் அசாதாரண சூழ்நிலை காலங்களில் பாடசாலை Zoom இணையவழியினூடாக நடைபெற்றபோது நடைமுறைப்படுத்த முடியாமைக்கு வருந்துகிறோம். அடுத்த ஆண்டு இத்திட்டம் தொடர்ந்து செயற்படுத்தப்படும் என்று எதிர்பார்க்கிறோம்.

ஆசிரியர்கள் பயற்சிப்பட்டறைகள்

ஹோம்புஷ் தமிழ்க் கல்வி நிலையம் கற்றல் மற்றும் கற்பித்தலில் அதிக கவணம் செலுத்தி வருகிறது. அவ்வாறு, ஆசிரியர்களுக்கு தக்க பயிற்சிகளையும், கற்பிக்கும் ஆற்றலினை வளர்ப்பதற்கும் 2021ம் ஆண்டில் மூன்று பயிற்சி பட்டறைகள் நடாத்தப்பட்டன.

- 1) மாணவர் மதிப்பீடு மற்றும் அறிக்கை எனும் தலைப்பில் முன்னாள் அதிபர் மற்றும் முன்னாள் தலைவருமான திரு திருநாவுக்கரசு திருநந்தகுமார் அவர்கள் நிகழ்த்தினார். ஆசிரியர்கள் கருத்து பரிமாற்றத்தில் கலந்து கொண்டமை வரவேற்கத்தக்க விடயமாக காணப்பட்டது.
- 2) தொடர்ந்து எமது பாடசாலை, இணை ஆசிரியர்களின் பங்களிப்பினை பெரிதும் வரவேற்கிறது. இவர்களை ஊக்கப்படுத்துவதும், சிறந்த முறையில் வழிகாட்டுவதும் எமது முக்கிய குறிக்கோள்களின் ஒன்றாகும். அவ்வகையில் திரு திருநாவுக்கரசு திருநந்தகுமார் அவர்கள், தமிழ் பாடத்திட்டத்தில் உள்ளடக்கப்பட்ட முக்கிய விடயங்களை இணையவழியினூடாக எடுத்துரைத்தார்.

3) இறுதியாக நாட்டின் அசாதாரண சூழ்நிலை காரணமாக தமிழ் அறிவு போட்டியினை Kahoot மூலம் நிகழ்த்த ஹோம்புஷ் தமிழ் கல்வி நிலையம் முடிவு செய்தது. அதிகமான ஆசிரியர்களுக்கு இது புதிதாக இருந்தமையால், எமது பழைய மாணவனான செல்வன் ஜனார்த்தன் குமரகுருபரன் தக்க பயிற்சியினை இணையவழியினூடாக வழங்கினார்.

நியூ சவுத் வேல்ஸ் மாநில கல்வியமைச்சினால் நடைமுறைப்படுத்தப்பட்டுள்ள மு - 10 புதிய பாடத்திட்டத்திற்கமைய மாணவர் தேர்ச்சி அறிக்கை ஆசிரியர் திரு திருநாவுக்கரசு திருநந்தகுமார் தலைமையில் உள்ள ஆசிரியர் குழுவினால் மாற்றியமைக்கப்பட்டு கல்வியாண்டு 2022 இல் நடைமுறைப்படுத்தப்படவுள்ளது.

NSWFCLS இனால் ஒழுங்கு செய்யப்பட்ட பல Master Class இல் எமது ஆசிரியர்கள் பலர் கலந்துகொண்டு கற்பித்தலுக்குத் தேவையான விடயங்களை அறிந்துகொண்டதுடன் பல அறிவுரைகளையும் பெற்றுக்கொண்டனர்.

பாடசாலை இணையத்தளம்

எமது பாடசாலையின் இணையத்தளம் மாணவர் கைநூல், கடந்த கால பரீட்சை வினாத்தாள்கள், தமிழறிவுப்போட்டி வினாக்கள், HSC தகவல்கள் போன்ற ஆவணங்களுடன் புதுப்பிக்கப்பட்டுள்ளது. இதற்கு உதவிய திரு ராம் கணேஷன் அவர்களுக்கு எமது நன்றிகள்.

VISION 2020–2025 (பார்வை 2020–2025)

கடந்த ஆண்டு ஆரம்பிக்கப்பட பார்வை 2020-2025, நாட்டின் அசாதாரண சூழ்நிலை காரணமாக முன்னெடுத்துச் செல்வது தாமதமாகி இருப்பினும் கற்பித்தல் கற்றல் தொடர்பான தொழில்நுட்ப வளர்ச்சியில் பல முன்னேற்றங்களைக் கண்டுள்ளது என்றே கூறவேண்டும். உதாரணமாக Zoom, Google Classroom போன்றவற்றின் பயன்பாடுகளைக் கூறலாம். சமூக வலைத் தளங்கள் (Mailchimp, facebook, whatsapp groups) ஊடாக துரித தொடர்பாடல்கள் விருத்தி செய்யப்பட்டுள்ளன.

மேலும் காலத்தின் தேவையை அறிந்து மாற்றங்களையும் புதிய நடைமுறைகளையும் புகுத்துவது அவசியமாகும்.

அத்துடன் பாடத் திட்டங்கள், பாடக் குறிப்புகள் தயாரித்தல், மாணவர் வருகை கண்காணிப்பு, மாணவர்களின் மதிப்பெண்கள் போன்ற செயற்பாடுகளை இலகுவாக்க NSWFCLS இனால் பரிந்துரைக்கப்பட்ட Additio (Learning Management System) த்தை எமது ஆசிரியர்கள் செயற்படுத்தியுள்ளார்கள்.

ஆசிரியை திருமதி விஜா யோகேந்திரா அவர்கள் 1996 ஆம் ஆண்டு நமது பாடசாலையில் இணைந்து கடந்த 25 வருடங்களாக தமிழ் கல்வியை பயிற்றுவித்து மிகவும் அர்பணிப்புடன் தமது அரிய சேவையை செய்துள்ளார்கள். ஹோம்புஷ் தமிழ் பாடசாலை தமது கலை விழா நிகழ்வில் 20 மற்றும் 25 வருட சேவையை பாராட்டி கௌரவித்துள்ளது. மேலும் இவருக்கு நியூ சவுத் வேல்ஸ் தமிழ்ப் பாடசாலைகள் கூட்டமைப்பு 20 மற்றும் 25 வருட சேவையை பாராட்டி இனிய தமிழ் மாலை நிகழ்வில் கௌரவித்துள்ளது.

ஆசிரியை திருமதி மதிமாலா கோபிநாத் அவர்கள் 2010 ஆம் ஆண்டு நமது பாடசாலையில் இணைந்து கடந்த 11 வருடங்களாக தமிழ் கல்வியை பயிற்றுவித்து மிகவும் அர்பணிப்புடன் தமது அரிய சேவையை செய்துள்ளார்கள். ஹோம்புஷ் தமிழ் பாடசாலை தமது கலை விழா நிகழ்வில் 10 வருட சேவையை பாராட்டி கௌரவித்துள்ளது. மேலும் இவருக்கு நியூ சவுத் வேல்ஸ் தமிழ்ப் பாடசாலைகள் கூட்டமைப்பு 10 வருட சேவையை பாராட்டி இனிய தமிழ் மாலை நிகழ்வில் கௌரவித்துள்ளது.

இவர்கள் இருவருக்கும் ஹோம்புஷ் தமிழ் பாடசாலையின் சார்பாக எமது நன்றிகளை தெரிவித்துக்கொள்கிறோம்.

நத்தார்ப் பண்டிகையும் ஆண்டிறுதிப் பரிசளிப்பு விழாவும்:

நத்தார்ப் பண்டிகையும் ஆண்டிறுதிப் பரிசளிப்பு விழாவும் 11-12-2021 அன்று பாடசாலை மண்டபத்தில் இடம்பெற்றது. இவ்விழாவைச் சிறப்புற நடாத்த உதவிய கல்விக்குழு, கலாச்சாரக்குழு, பொதுநலக்குழுப் பொறுப்பாளர்களுக்கும் அவர்கள் தலைமையில் பணியாற்றும் நிர்வாக அங்கத்தினர்களுக்கும் நன்றிகளையும் வாழ்த்துக்களையும் தெரிவித்துக் கொள்கின்றேன்.

இந்தக் கல்வி நிலையத்தின் அதிபர், ஆசிரியர்கள், மாணவர்கள் பெற்றோர்கள், நிர்வாகக்குழு அங்கத்தினர்கள் ஆகியோரின் அயராத உழைப்பே பாடசாலையின் உயர்வுக்குக் காரணமாக உள்ளது. அதே நேரம் இங்கு பணிபுரிந்து சென்ற முன்னாள் அதிபர்களையும், ஆசிரியர்களையும் பழைய மாணவர்களையும் நாம் மறந்துவிட முடியாது. அவர்களின் கடமை உணர்வுடன் கூடிய உழைப்பும் நல்ல நோக்கமும் பாடசாலைக்கு உறுதுணையாக இருந்துள்ளதை நினைந்து அவர்களுக்கும் இவ்வேளையில் எமது நன்றிகளைத் தெரிவித்துக்கொள்கிறோம்.

ஹோம்புஷ் தமிழ்க் கல்வி நிலையத்தின் 34ஆவது ஆண்டு நிர்வாகத்தின் தலைவராக என்னைத் தெரிவு செய்தமைக்கும், நிர்வாகக்குழுவிற்கு வழங்கப்பட்ட பணியை நேர்த்தியாகவும் பக்கச்சார்பற்ற முறையில் செயற்படுத்துவதற்கு ஒத்துழைத்த தமிழ்ப்பாடசாலையின் சமூகத்திற்கு எனது நன்றிகளைத் தெரிவித்துக்கொள்கிறேன்.

இவ்வருட நிகழ்வுகளையும், திட்டங்களையும், செயற்பாடுகளையும் சிறப்புடன் செயற்படுத்தத் தோளோடு தோள் நின்று உதவிய உபதலைவர்கள், செயலாளர், உப செயலாளர், பொருளாளர், உபபொருளாளர் முதலியோரோடு, பொதுநலக்குழு அங்கத்தினர்கள், கல்விக்குழு அங்கத்தினர்கள், கலாச்சாரக்குழு அங்கத்தினர்கள், அதிபர், ஆசிரியர்குழு, மாணவர்கள், பெற்றோர்கள், நலன்விரும்பிகள் அனைவருக்கும் சிரம் தாழ்த்தி எனது நன்றிகளைத் தெரிவித்து எனது அறிக்கையை நிறைவு செய்கிறேன்.

நன்றி
வணக்கம்

**திரு சாலை மணிமுடியன் மெய்வழி சிங்காரவேல் அனந்தர்
தலைவர்**